

ओपल लाइटिंग ऑल इंडिया ट्रेड पार्टनर मीट 2019

देशभर से आए 200 से अधिक चैनल पार्टनर्स ने हिस्सा लिया
ब्रांड ने अपने सिग्नेचर प्रोडक्ट्स के बलबूते बाजार में सफलता हासिल करने का लक्ष्य रखा

नई दिल्ली, 09 जनवरी, 2019: विश्व के अग्रणी एलईडी लाइटिंग ब्रांड ओपल लाइटिंग ने ऑल इंडिया ट्रेड पार्टनर मीट 2019 का आयोजन किया। इस भव्य बैठक का आयोजन ब्रांड के चैनल पार्टनर्स के प्रयासों को मान्यता देने तथा उनका अभिनंदन करने के उद्देश्य से किया गया था। ओपल ने इस मौके पर अपने लाइटिंग फिक्सचर्स की व्यापक रेंज भी प्रदर्शित की जिनमें कंज्यूमर तथा प्रोफेशनल सैक्टर के लिए स्मार्ट लाइटिंग से लेकर इको-फ्रेंडली और पिलकर-फ्री एलईडी शामिल थी।

2 दिवसीय ऑल इंडिया ट्रेड पार्टनर मीट 2019 का आयोजन गुरुग्राम में किया गया जिसमें देशभर से आए 200 से अधिक चैनल पार्टनर्स ने भाग लिया। ब्रांड ने इस मौके पर 14 दिग्गज चैनल पार्टनर्स का अभिनंदन किया जिनमें **ऑल इंडिया चैंपियन ऑफ चैंपियन, ऑल इंडिया बैस्ट डिस्ट्रिब्यूटर तथा ऑल इंडिया सुपर स्टॉकिस्ट 2018** शामिल थे। ओपल चाइना के आर एंड डी प्रमुख ची शियाओमिंग ने भारत में 2018 के दौरान ब्रांड की विकासयात्रा के बारे में जानकारी दी तथा 2019 के व्यावसायिक लक्ष्यों एवं योजनाओं पर चर्चा की।

बैठक के पहले दिन, चैनल पार्टनर्स को किंगडम ऑफ ड्रीम्स के दौरे पर ले जाया गया और इसके बाद पुरस्कार समारोह का आयोजन किया गया। समारोह के दूसरे दिन, ओपल ने पार्टनर्स को नए उत्पादों तथा उनकी खूबियों की जानकारी दी।

इस बैठक के बारे में रैंबो झांग, ओपल इंडिया हैड, ने कहा, *“हम 2019 में अपने पार्टनर्स के साथ अपनी कार्यप्रणालियों में सुधार पर जोर देंगे। हम ऐसा सिस्टम तैयार कर रहे हैं जो सैप सिस्टम से जुड़ा होगा जिसकी मदद से हमारे डीलर न सिर्फ ऑर्डर दे सकते हैं बल्कि ताज़ा घटनाक्रमों पर भी नज़र रख सकेंगे। साथ ही, हम ट्रेनिंग एवं प्रेक्टिस प्रोग्रामों का भी आयोजन करेंगे ताकि अपने पार्टनर्स को ऐसे प्रोफेशनल्स के तौर पर तैयार किया जा सके जो उपभोक्ताओं को संतोषजनक सेवाएं प्रदान करने के साथ-साथ उपयुक्त सॉल्यूशन भी तैयार कर सकें।”*



उन्होंने कहा, "हमारी योजना ओपल को विश्व की अव्वल नंबर की लाइटिंग कंपनी के तौर पर पहचान दिलाने की है। हम इनोवेटिव प्रोडक्ट्स पेश करने के साथ-साथ क्वालिटी पर ज़ोर देंगे और पर्यावरण की सुरक्षा सुनिश्चित करते हुए उद्योग का भी मूल्यवर्धन करेंगे। हम अपने चैनल पार्टनर्स को हमारे साथ विकास करने तथा देशभर में अपना कस्टमर बेस मजबूत बनाने के लक्ष्य पर कार्यरत हैं। यह आयोजन हमारे चैनल पार्टनर्स के उल्लेखनीय प्रयासों के प्रति हमारा आभार व्यक्त करने का तरीका है। इस बैठक के जरिए हमारा मानना है कि हमारे पार्टनर कंपनी के लक्ष्यों को ध्यान में रखकर उसी तरह से काम करेंगे जैसे कि वह पिछले वर्षों में करते आए हैं।"

अधिक जानकारी के लिए कृपया संपर्क करें:

दिव्या ढिल्लन | 8447593323 | divya.dhillontnr@gmail.com